



JAIPUR METRO

E-mail:pro@jaipurmetrorail.in

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

Phone No. 0141-5192407

2017 / 04 / 108—प्रेस विज्ञप्ति

दिनांक: 28.04.2017

29 अप्रैल से मानसरोवर एवं न्यू आतिश मार्केट मेट्रो स्टेशन से टाटा मैजिक फीडर सर्विस की शुरुआत

मानसरोवर एवं न्यू आतिश मार्केट मेट्रो स्टेशन के कैचमेन्ट एरिया में रहने वाले नागरिकों हेतु इन स्टेशनों तक आने जाने के लिए 29 अप्रैल से जयपुर मेट्रो द्वारा एक सस्ती एवं बेहतर टाटा मैजिक फीडर सर्विस की शुरुआत की जा रही है।

परिचालन एवं प्रणाली निदेशक सी.एस. जीनगर ने बताया कि मानसरोवर एवं न्यू आतिश मार्केट मेट्रो स्टेशन से जयपुर मेट्रो में रोजाना 5000 से अधिक यात्री चढ़ते हैं, जिन्हें आगे 5-6 किलोमीटर एरिया से आना जाना रहता है। ऐसे नियमित यात्रियों तथा अन्य महंगे परिवहन के साधनों से यात्रा करने वाले नागरिकों को मेट्रो की सस्ती, सुगम, वातानुकूलित एवं सुरक्षित यात्रा के साथ साथ उनके घर एवं कार्यस्थल तक लाने ले जाने के लिए 29 अप्रैल से प्रथम फेज में 20 नयी टाटा मैजिक गाड़ियों की फीडर सर्विस शुरू की जा रही है। परिवहन विभाग, राजस्थान सरकार द्वारा अनन्य रूप से इस फीडर सेवा के लिए स्टेज कैरिज के रूप में रूट मंजूर किये गये हैं।

शुरुआत में यह मेट्रो फीडर सेवा मानसरोवर मेट्रो स्टेशन से भांकरोटा तथा न्यू आतिश मार्केट मेट्रो स्टेशन से महारानी फार्म के बीच निर्धारित हॉल्ट पर यात्रियों को चढ़ाने उतारने के साथ कम से कम 5 रूपया एवं अधिकतम 10 रूपया प्रति व्यक्ति किराये के साथ मेट्रो संचालन अवधि के दौरान चलेगी। आगामी दिनों में इस फीडर सेवा को मानसरोवर मेट्रो स्टेशन से खातीपुरा मोड़ एवं रीको मानसरोवर मार्ग पर तथा न्यू आतिश मार्केट मेट्रो स्टेशन से महेश नगर फाटक मार्ग पर भी चलाया जायेगा। जयपुर मेट्रो द्वारा अनुमोदित इस फीडर सेवा को सेवा प्रदाता मैसर्स जायसवाल ट्रेवल्स द्वारा टाटा मैजिक वर्ष 2015 के बाद की तथा कम प्रदूषण वाली यूरो-3 एवं यूरो-4 मानकों की गाड़ियों से चलाया जायेगा। इसी तरह की 30 टाटा मैजिक फीडर सेवा गत एक वर्ष से चांदपोल मेट्रो स्टेशन से खोले के हनुमान जी के बीच भी चल रही है।

जनसम्पर्क अधिकारी

संलग्न: फोटोग्राफ